

# ការគ្រប់គ្រងហិរញ្ញវត្ថុសាធារណៈ

ចំណាប់អារម្មណ៍ ដោយ

លោក រ៉ូប៊ែត ភី ហេយហ្គឺម៉េន (ម.រ.ក.ស.)

(Robert P. Hagemann, IMF)

ជូនដំណឹងដល់គ្រូអភិវឌ្ឍន៍របស់ប្រទេសកម្ពុជា

ប្រជុំនៃក្រុមពិគ្រោះយោបល់ ឆ្នាំ២០០៤

៦ ខែធ្នូ ឆ្នាំ ២០០៤

ខ្ញុំបាទមានកិត្តិយស និង សេចក្តីសោមនស្សក្នុងការផ្តល់មតិយោបល់ខ្លះៗលើការកែទម្រង់នៃការគ្រប់គ្រងហិរញ្ញវត្ថុសាធារណៈ ជូនដំណឹងដល់គ្រូអភិវឌ្ឍន៍របស់ប្រទេសកម្ពុជា ។ នេះជាឱកាសដ៏ស្វាគមន៍មួយ ពីព្រោះការងារនេះបន្តជាប់ពីការប្រកាស ដំណើរការរបស់រាជរដ្ឋាភិបាលកម្ពុជាលើ *ការកែទម្រង់នៃការគ្រប់គ្រងហិរញ្ញវត្ថុសាធារណៈ (PFM)* ថ្ងៃម្សិលមិញនេះ ។

ដូចដែលបានបញ្ជាក់ច្បាស់ ក្នុងពេលប្រជុំជាមុននៃក្រុមពិគ្រោះយោបល់ ក្នុងខែកញ្ញាកន្លងទៅនេះ ការគ្រប់គ្រងហិរញ្ញវត្ថុ សាធារណៈជាស្នូលនៃ *យុទ្ធសាស្ត្រចតុកោណ* របស់រាជរដ្ឋាភិបាលកម្ពុជា ពីព្រោះវាជាគោលនយោបាយចាក់ស្រែបំផុតបច្ចុប្បន្ននេះក្នុង ប្រទេសកម្ពុជា ។ ការគ្រប់គ្រងហិរញ្ញវត្ថុសាធារណៈនេះជះឥទ្ធិពលទៅលើស្ថិរភាពគោលដៅសំខាន់ៗ ចាប់ពីស្ថេរភាពផ្នែកម៉ាក្រូ ទៅដល់ការផ្គត់ផ្គង់សេវាសុខភាព អប់រំ ការបង្កើតអោយមានការអនុគ្រោះដល់ការធ្វើជំនួញ ការកាត់បន្ថយអំពើពុករលួយដែល កំពុងរាលដាល ការលើកតម្កើងសិទ្ធិមនុស្ស និងសមភាពភេទ និងចុងក្រោយបង្អស់ គឺការកាត់បន្ថយយ៉ាងសន្លឹកសន្លាប់កំរិត នៃភាពក្រីក្រ ភោគយ៉ាក ។ គោលដៅខាងលើទាំងអស់នេះស្របទៅនឹងគោលដៅអភិវឌ្ឍន៍សហស្សវត្សរ៍ (MDGs) របស់ ប្រទេសកម្ពុជា ។

មុនពេលនិយាយចូលដល់សេចក្តីសង្ឃឹម របស់ដៃគូអភិវឌ្ឍន៍ របស់ប្រទេសកម្ពុជា ស្តីអំពីរបៀបវារៈនៃកំណែទម្រង់ការគ្រប់ គ្រងហិរញ្ញវត្ថុសាធារណៈ សូមអនុញ្ញាតិអោយខ្ញុំពិពណ៌នាខ្លះៗ អំពីការអនុវត្តន៍ នៃ គោលដៅគំរូដែលបានកំណត់ ចាប់តាំងពីការជួប ប្រជុំពិគ្រោះយោបល់កន្លងទៅនាឆ្នាំ២០០២ ។

## ការអនុវត្តន៍ប្រៀបធៀបជាមួយនឹងគោលដៅគំរូ

រដ្ឋអំណាចនិងដៃគូអភិវឌ្ឍន៍របស់កម្ពុជាបានព្រមព្រៀងគ្នាថានឹងវិនិច្ឆ័យការអនុវត្តន៍ ការងារដោយផ្អែកលើគោលដៅគំរូ សំខាន់ៗមានជាអាទិ៍ ការចំណាយ ការប្រមូលចំណូល និង តម្លាភាព ។

## ការចំណាយជាអាទិភាព

មួយក្នុងចំណោមគោលដៅគំរូនានា គឺកែលំអរការចំណាយជាអាទិភាព (PAP) ដោយបង្កើន ទាំងបរិមាណ និងល្បឿន

នៃការផ្គត់ផ្គង់សាច់ប្រាក់ ។ ក្នុងកំឡុងប៉ុន្មានឆ្នាំកន្លងទៅនេះ គណនាស្របសម្រាប់ការចំណាយជាអាទិភាព បានកើនឡើងពីសំណល់ ពី ២.៦% នៃផលទុនក្នុងស្រុកសរុប (GDP) ក្នុងឆ្នាំ២០០១ ដល់ ៣.៣% នៃផលទុនក្នុងស្រុកសរុបក្នុងឆ្នាំ២០០២ និង ៣.២% នៃផលទុនក្នុងស្រុកសរុបក្នុងឆ្នាំ២០០៣ លើសពីនេះទៅទៀតការចំណាយនេះត្រូវបានគ្រោងថានឹងកើនដល់ ៣.៨% នៃផលទុនក្នុង ស្រុកសរុបនៅឆ្នាំ២០០៤នេះ ។ ប៉ុន្តែការយឺតយ៉ាវនៃការចំណាយសាច់ប្រាក់សំរាប់សកម្មភាពនៃការចំណាយជាអាទិភាព នៅតែបន្ត ជាបញ្ហានៅឡើយទោះបីជាមានការខំប្រឹងប្រែងគួរអោយកត់សំគាល់ពីសំណាក់រដ្ឋាភិបាលក្នុងការបង្កើនល្បឿនការផ្គត់ផ្គង់សាច់ប្រាក់ ជាអាទិភាពនេះក៏ដោយ ។ លើសពីនេះទៅទៀត ទោះបីជាមានការប្រឹងប្រែងរបស់កំលាំងសំរាប់កាតព្វកិច្ចពិសេស (Task Force) ដែលបានបង្កើតឡើងដោយការផ្តួចផ្តើមរបស់រាជរដ្ឋាភិបាលកម្ពុជាក្នុងខែកញ្ញា ឆ្នាំ២០០៣ ដើម្បីបង្កើនល្បឿនការ បញ្ចេញសាច់ប្រាក់សំរាប់ការចំណាយផ្នែកសុខាភិបាល និង អប់រំក៏ដោយ ក៏ការយឺតយ៉ាវនៅតែវែង និងការបញ្ចេញសាច់ប្រាក់ក្នុង កិច្ចធានាចំណាយដែលសល់ពីឆ្នាំមុនៗ បានបង្កអោយមានការយឺតយ៉ាវដែលមិនអាចជៀសផុត ចំពោះចំណាយជាអាទិភាពក្នុង ថវិកាឆ្នាំ ២០០៤ ទៀត ។

គួរអោយស្តាយ ការស្វែងរកតួលេខប្រចាំខែនៃការចំណាយសាច់ប្រាក់ ទៅលើប្រាក់បៀវត្សរ៍ និងលើចំណាយប្រតិបត្តិការ តាមក្រសួងនានា ជួបការលំបាក ដោយហេតុនេះហើយយើងមិនមានលទ្ធភាពនឹងវាយតម្លៃថាតើមានការកែលំអរការអនុវត្តន៍ថវិកា ពីខែមួយទៅខែមួយក្នុងឆ្នាំនីមួយៗបានទេ ។ ក៏ប៉ុន្តែ ក្រសួងសេដ្ឋកិច្ច និងហិរញ្ញវត្ថុ គួរទទួលបានការសរសើរ ដោយបានបង្ហាញនូវ ការខំប្រឹងប្រែងក្នុងការកែលំអរការបញ្ចេញសាច់ប្រាក់ ក្នុងនោះមានសេចក្តីសំរេចចិត្តថ្មីៗ ដើម្បីបញ្ចូលបន្ថែមនូវបេសកកម្ម (វិស័យ) ជាអាទិភាពទាំងបួន ព្រមទាំងការចំណាយផ្នែកប្រាក់បៀវត្សរ៍ និងចំណាយប្រតិបត្តិការ ថែមពីលើចំណាយជាអាទិភាព ចូលទៅ ក្នុងអាណត្តិរបស់កំលាំងសំរាប់កាតព្វកិច្ចពិសេស (Task Force) ។

**ការអនុវត្តន៍ចំណូល**

ការអនុវត្តន៍ចំណូលចាប់តាំងពីក្រុមពិគ្រោះយោបល់ប្រជុំនៅខែមិថុនា ២០០២ មានភាពចម្រុះ ។ និន្នាការកើនឡើងរបស់ ចំណូលបានចាប់ផ្តើមឡើងនៅឆ្នាំ១៩៩៨ បន្តដល់ឆ្នាំ២០០២ ទោះបីជាការអនុវត្តន៍ (១១.២% នៃផលទុនក្នុងស្រុកសរុប) ទាបជាង គំរោងមិនដៅតម្រូវក៏ដោយ<sup>1</sup> ។ ទោះជាយ៉ាងនេះក៏ដោយ ចំណូលថយចុះដល់ ១០.៤% នៃផលទុនក្នុងស្រុកសរុបនៅឆ្នាំ២០០៣ មួយផ្នែកធំបណ្តាលមកពីការអនុវត្តន៍ចំណូលលើផ្នែកទាក់ទងនឹងពាណិជ្ជកម្ម (trade-related revenue performance) ថយចុះ ដែលផ្នែកខ្លះដោយសារតែមានការនាំចូលគេចពន្ធកើនឡើង ឥទ្ធិពលអាក្រក់មកពីក្នុងកម្មប្រឆាំងប្រទេសថៃ ក្នុងខែ មករា ឆ្នាំ ២០០៣ បរិយាកាសមុនពេល និងក្រោយពេលបោះឆ្នោតក្នុងខែ កក្កដា ឆ្នាំ ២០០៣ និងការថយចុះនៃកំណើនវិស័យកសិកម្ម ។ លទ្ធផល នៃការអនុវត្តចំណូលមិនមែនពន្ធប្រៀបចៀបនឹងគំរោងមិនដៅតម្រូវ ពិបាកក្នុងការវាយតម្លៃ ដោយសារផ្នែកខ្លះមកពីការកើនឡើង នៃសំណល់ប្រាក់ដែលជំពាក់ ក្នុងករណីខ្លះទៀត ដោយសារគំរោងប៉ាន់ស្មានខ្ពស់ជ្រុលពេក ។ ផ្ទុយទៅវិញការអនុវត្តន៍ចំណូលនៅ នាយកដ្ឋានពន្ធដារបានប្រសើរឡើងក្នុងកំឡុងពេលខាងលើ ដោយសារការខំប្រឹងប្រែងពង្រឹងរដ្ឋបាលគ្រប់គ្រង និង ការវិភាគប្រមូល

<sup>1</sup> ដោយសារការអន្តរាគមន៍កែប្រែនានារបស់គណនីជាតិ និងជាពិសេសផលទុនក្នុងស្រុកសរុប (GDP) ការវាយតម្លៃលើការអនុវត្តន៍ចំណូល ប្រៀបធៀបនឹងមិនដៅថវិកាដែលបានកំណត់ជាភាគរយនៃផលទុនសរុប ត្រូវតែធ្វើឡើងដោយមានការប្រុងប្រយ័ត្ន ។

ពន្ធដែលនៅជំពាក់ ។ មានការស្តារឡើងវិញខ្លះនៃការប្រមូលប្រាក់ចំណូលជាទូទៅក្នុងឆ្នាំ២០០៤ ប៉ុន្តែមានការពិបាកក្នុងការវាយតម្លៃ ថាតើការប្រសើរឡើងវិញនេះមានចរិតភាព ឬដោយសារគ្រាន់តែកំណើនចំណូលតែមួយគ្រា ឧទាហរណ៍ តាមរយៈការអនុគ្រោះជា សាធារណៈ ដែលអនុញ្ញាតិអោយរថយន្តនានាដែលពីមុនមិនទាន់បានចុះបញ្ជី មកចុះបញ្ជី (និងបង់ពន្ធ) ។

**គម្រោងការវិនិយោគរាជសាធារណៈរបស់កិច្ចសន្យា**

លទ្ធផលនៃការអនុវត្តស្តីអំពីកិច្ចសន្យានានារវាងសាធារណៈ (រដ្ឋ) និង ឯកជន មានភាពគួរអោយខកចិត្តបំផុត ។ ប្រាកដណាស់បើសិនជាមាន ក៏តិចតួចដែរ ការកែទម្រង់ដែលត្រូវបានយកមកអនុវត្តអោយមានប្រសិទ្ធិភាពដើម្បីកែលំអរតម្លាភាព នៃកិច្ចសន្យានានារវាងរដ្ឋ និង ឯកជន ។ បទបញ្ជារបស់រាជរដ្ឋាភិបាលផ្ទាល់ក៏មិនត្រូវបានបង្ខំអោយគោរពជាទៀងទាត់ ។ ដោយ ហេតុនេះហើយ ការពិនិត្យ និង ការសំរេចដោយក្រសួងសេដ្ឋកិច្ច និងហិរញ្ញវត្ថុ ចំពោះការដេញថ្លៃនានាត្រូវបានគេពង្រាងច្រើនជាង ។

ស្ទើរតែគ្រប់កិច្ចសន្យាសម្បទានមិនត្រូវបានត្រួតពិនិត្យជាសាធារណៈ ហើយពាក្យពេចន៍ហិរញ្ញវត្ថុនានា របស់កិច្ចសន្យាភាគច្រើន នោះក៏មិនត្រូវបានប្រកាសអោយសាធារណៈជនដឹងផងទេ ។ ប្រតិបត្តិការរបស់អ្នកអនុវត្តកិច្ចសន្យាមិនត្រូវបានវាយតម្លៃដោយ ក្រុមត្រួតពិនិត្យដែលមិនលំអៀង និងឯករាជ្យដែលល្អឈ្មោះជាអន្តរជាតិណាមួយឡើយ ។ ម្យ៉ាងវិញទៀតកិច្ចសន្យាថ្មីៗ និងការ បន្តកិច្ចសន្យាដែលមានបច្ចុប្បន្ន ត្រូវបានបន្តធ្វើឡើងដោយការចរចា ជាជាងសំរេចដោយការដេញថ្លៃជាលក្ខណៈប្រកួតប្រជែង ។ នៅចុងបំផុត ភាពស្រពិចស្រពិល (គ្មានតម្លាភាព) ក្នុងដំណើរការផ្តល់ដីសម្បទាន គឺជាការចង្អុលប្រាប់អោយឃើញបញ្ហាមិនល្អជា ពិសេសមួយ ដែលបង្ហាញពីការខ្វះភាពជឿនលឿនលើផ្នែកនេះ ។

យ៉ាងណាមិញ យើងបានសំគាល់ឃើញថា រដ្ឋាភិបាលបានបង្ហាញនូវចំណើយជាវិជ្ជមានចំពោះពង្រាងច្បាប់ស្តីអំពី សម្បទាន នានាដែលនឹងកែលំអរយ៉ាងច្រើនលើតម្លាភាពរបស់កិច្ចសន្យានានា រួមបញ្ចូលទាំងការដេញថ្លៃដែលមិនត្រូវបានផ្សព្វផ្សាយ ហើយ ដែលចរចាជាទ្វេភាគីនោះ ។ យើងកំពុងរង់ចាំមើលការជឿនលឿនក្នុងការធ្វើអោយច្បាប់នេះ បោះជំហានយ៉ាងលឿនទៅមុខក្នុង កំឡុងពេលខាងមុខនេះ ។

**មាគ៌ានៅទាបមុខ**

ជាក់ស្តែងណាស់ដែលថា កន្លងមកមាន កាលៈទេសៈបង្កអោយមានអោនភាពមួយចំនួន ដែលប្រាប់ពីហេតុផលចំពោះការ បាត់បង់វឌ្ឍនភាពនៃការសំរេចបានគោលដៅតំរូវដែលបានដាក់ចេញនៅក្នុងកម្មវិធីកំណែទម្រង់លើការគ្រប់គ្រងហិរញ្ញវត្ថុសាធារណៈ (PFM) ក្នុងឆ្នាំ ២០០២ ។ កាលៈទេសៈមួយចំនួននោះ ខ្លះក៏អាចធ្វើការទស្សនាបាន ដូចជាការបោះឆ្នោតនៅឆ្នាំ ២០០៣ ខ្លះទៀតនោះពុំអាចទស្សនាបានទេ ដូចជា ជំងឺសារ (SARS) ។ ជាក់ប្រាកដណាស់ "កាលៈទេសៈបង្កអោយមានអោនភាព" ថ្មីៗ ទៀត អាចកើតឡើងនៅពេលខាងមុខ ហើយដើម្បីជំនះកាលៈទេសៈខ្លះក្នុងចំណោមកាលៈទេសៈទាំងនោះ វានឹងទាមទារនូវឆន្ទៈនយោ- បាយ ដ៏ខ្លាំងក្លាជាងធម្មតា ។

សេចក្តីសង្ឃឹមនានារបស់ដៃគូអភិវឌ្ឍន៍របស់កម្ពុជា ព្រមជាមួយនឹងជំនួយផ្នែកហិរញ្ញវត្ថុរបស់ពួកគេ គាំទ្រយ៉ាងពេញលេញ យុទ្ធសាស្ត្រកំណែទម្រង់ PFM របស់រដ្ឋាភិបាល ។ កម្មវិធីកំណែទម្រង់នេះ បានគិតគូរយ៉ាងល្អិតល្អន់ក្នុងអង្គន័យនៃកិច្ចការអាទិភាព ដំណាក់កាលអនុវត្តជាលំដាប់ ព្រមជាមួយនឹងការបង្ហាញអំពីតម្រូវការជំនួយ ទាំងផ្នែកហិរញ្ញវត្ថុ និងបច្ចេកទេស ។ រាល់សកម្មភាព និងមួយៗនឹងទាមទារអោយមានការប្តេជ្ញាចិត្តពេញទំហឹងរបស់អ្នកពាក់ព័ន្ធគ្រប់រូប ។ ការព្រួយបារម្ភនានារបស់រដ្ឋាភិបាលកាលពីមុន ដែលថាមានភាពខ្វះកិច្ចសហការណ៍ ឬការដាក់ចេញគោលដៅនៅខ្សោយ របស់ជំនួយបច្ចេកទេសសំរាប់កម្មវិធីកំណែទម្រង់ PFM ឥឡូវនេះបានដោះស្រាយហើយ ។ ចំណែកឯការផ្តល់ប្រាក់បៀវត្សមិនគ្រប់គ្រាន់សំរាប់សេវាសាធារណៈ ដោយខ្លួនវាផ្ទាល់ លែងជាឧបសគ្គ សំរាប់កំណែទម្រង់ PFM ទៀតហើយ ព្រោះថាមានការរៀបចំនូវលក្ខណៈគន្លឹះសំខាន់មួយរបស់កម្មវិធីកំណែទម្រង់នេះ គឺកិច្ចផ្តួចផ្តើមផ្តល់ ប្រាក់បៀវត្សដែលផ្អែកលើគុណសម្បត្តិការងារ សំដៅផ្តល់ប្រាក់បៀវត្សសមរម្យ និងផ្តល់ការលើកទឹកចិត្តក្នុងអាជីពដល់មន្ត្រីនានា ដែល ទទួលខុសត្រូវក្នុងការធ្វើអោយរបៀបវារៈនៃកម្មវិធីកំណែទម្រង់វិវត្តន៍ឈានទៅមុខ ។ ក្នុងពេលជាមួយគ្នានោះដែរ រដ្ឋាភិបាលក៏ត្រូវមាន ភាពប្រុងប្រយ័ត្ន ដើម្បីធានានូវនិរន្តរភាពនៃកាតព្វកិច្ចចុងក្រោយគឺដើម្បីផ្តល់មូលនិធិពេញលេញទៅលើការកើនឡើងនៃចំណាយលើ ប្រាក់បៀវត្សនៅពេលអនាគត ដោយតាមរយៈការប្រមូលចំណូលអោយបានច្រើនជាងមុន ។

ដំណាក់កាលទី ១ របស់កំណែទម្រង់ PFM ដាក់ចេញនូវគោលដៅធំៗត្រឹមត្រូវមួយ គឺការធ្វើអោយថវិកាជា ឧបករណ៍ដ៏ជឿជាក់នៃយុទ្ធសាស្ត្រ និងការគ្រប់គ្រងជាប្រចាំថ្ងៃលើធនធានសាធារណៈ ។ ដៃគូអភិវឌ្ឍន៍របស់កម្ពុជា នឹងរង់ចាំមើលការ អនុវត្តន៍ដ៏ពេញទំហឹង លើកម្មវិធីសកម្មភាពនានា ក្នុងអំឡុងពេលឈានទៅដល់ការប្រជុំពិគ្រោះយោបល់លើកក្រោយទៀត ។ បន្ថែម លើនេះទៀត ដោយសារភាពចម្រុះនៃលទ្ធផលនៃការអនុវត្តន៍កំណែទម្រង់ហិរញ្ញវត្ថុសាធារណៈរហូតដល់ពេលនេះ រួមបញ្ចូលទាំងការខ្វះការ ជឿនលឿនស្តីពីវិធានការណ៍នានា-ជាសញ្ញាទាំងឡាយនៃឆន្ទៈនយោបាយ-ដែលបានគូសបញ្ជាក់យ៉ាងច្បាស់ដោយដៃគូអភិវឌ្ឍន៍ របស់កម្ពុជានៅឯការប្រជុំមុនរបស់ក្រុមពិគ្រោះយោបល់នៅខែកញ្ញាកន្លងទៅនេះ វាតម្រូវអោយមានភាពប្រាកដប្រជាយ៉ាងខ្លាំងក្លាជាង នេះទៅទៀតសំរាប់ការអនុវត្តន៍ក្នុងឆ្នាំ២០០៥ខាងមុខនេះ ។ ធ្វើដូចនេះដើម្បីបំបាត់ចោល នូវការព្រួយបារម្ភរបស់អ្នកដែលតែងតែសង្ស័យ អំពីការប្តេជ្ញាចិត្តនិងដើម្បីសំដែងដែរថាមិនមែនមានតែក្រសួងសេដ្ឋកិច្ច និងហិរញ្ញវត្ថុមួយទេ គឺរដ្ឋាភិបាលទាំងមូលមានការគាំទ្រទាំងស្រុង ទៅលើកិច្ចការ កំណែទម្រង់នេះ ។

សកម្មភាពទាំងអស់ក្នុងកម្មវិធីកំណែទម្រង់ PFMនេះ គឺសុទ្ធសឹងតែត្រូវការចាំបាច់ ប៉ុន្តែជាក់ស្តែងសកម្មភាពមួយចំនួន មានសារៈសំខាន់ជាងសកម្មភាពផ្សេងទៀត ដោយព្រោះតែសកម្មភាពទាំងនោះមានឥទ្ធិពលផ្ទាល់ទៅលើគុណភាពនៃហិរញ្ញវត្ថុសាធារណៈ ឬក៏ព្រោះតែសកម្មភាពទាំងនោះមានសារៈសំខាន់ ដោយសារតែពួកវាជាតំណាងអោយសញ្ញានៃឆន្ទៈនយោបាយ ។ ដូចនេះហើយ ដៃគូអភិវឌ្ឍន៍របស់កម្ពុជា នឹងរង់ចាំមើលដោយផ្ដោតជាសំខាន់ទៅលើ :

- ១- ការសំរួលដំណើរការនៃការគ្រប់គ្រងចំណាយសាធារណៈ រួមទាំងសកម្មភាពនានាដែលអនុញ្ញាតិអោយក្រសួង ខ្សែបណ្តោយនានា ចំណាយថវិកាដោយពឹងផ្អែកទៅលើថវិកាដែលផ្តល់អោយជាដំណាក់ៗ ។
- ២- ការពង្រីកនូវវិសាលភាពនៃការប្រើប្រាស់អណតិបើកប្រាក់សំរាប់រដ្ឋាភិបាល និងដោយរដ្ឋាភិបាល ដោយប្រើមូលប្បទានប័ត្រ ឬការផ្ទេរប្រាក់តាមបច្ចេកទេសអេឡិចត្រូនិក អោយបានគ្រប់ពេល ។

៣- ការអភិវឌ្ឍន៍នូវគំរោងគ្រប់គ្រងលើសាច់ប្រាក់អោយមានន័យពេលលេញនិងតម្លាភាព ដើម្បីធ្វើការផ្ទៀងផ្ទាត់រវាងលំហូរចេញ និងចូលរបស់សាច់ប្រាក់ ។

៤- ការបញ្ចប់ជាស្រេចបាច់ នូវការធ្វើសមាហរណកម្មគណនីទាំងអស់ របស់រដ្ឋាភិបាល និងការអនុវត្តន៍ពេញទំហឹងក្នុងការផ្ទេរចំណូលប្រចាំថ្ងៃ ទៅកាន់គណនីឯករបស់រតនាគារជាតិ (Treasury Single Account) ។

៥- និរន្តរភាពនៃការប្រមូលប្រាក់ជំពាក់ពន្ធនៅតាមពេលវេលា ដូចដែលបានព្រមព្រៀងកំណត់ និងការបន្តការអនុវត្តន៍នូវវិធានការរឹតបន្តឹង ។

៦- សុក្រឹតភាពនៃការរៀបចំត្រួតពិនិត្យធនធានមនុស្ស ។

៧- ការតាក់តែងម្តងទៀត នូវវដ្តនៃថវិកា (budget cycle) និង ការរៀបចំផ្នែកស្ថាប័ន (រួមមានតួនាទី និងការទទួលខុសត្រូវនៃបុគ្គលិកសំខាន់ៗ) នៃក្រសួងសេដ្ឋកិច្ច និងហិរញ្ញវត្ថុ និងភ្នាក់ងារនានារបស់ក្រសួងនេះ រួមមាន នាយកដ្ឋានពន្ធដារ នាយកដ្ឋានគយ និង រដ្ឋាករ រតនាគារជាតិ ក្នុងគោលបំណងធានាភាពត្រឹមត្រូវនៃបែបបទបញ្ជានានា និងភាពទទួលខុសត្រូវ ។

តម្រូវការពុះពារមានលក្ខណៈចម្រុះ ហើយសេចក្តីរំពឹងទុកក៏ខ្ពស់ ។ ឥឡូវនេះជាពេលអនុវត្តហើយ ។

.....